

Tilnevningar til ársins

**Vit almanna-
kunngera í dag
nøvnini á teimum
bólukum, ið eru
í uppskoti til
planetir á Planet
Awards**

PLANET AWARDS

Niels Uni Dam
nielsuni@sosialurin.fo

27. januar verður Planet Awards hildið á Hotel Føroy-um. Planet.fo og Sosialurin heiðra hetta kvøldið føroyskum tónleiki. Seinastu vikurnar hefur ein serliga útvald dómsnevnd arbeitt við at tilnevna tey nøvnini, ið skulu byta tær 30 tilnevningarnar í millum sín. Hver situr í dómsnevndini verður almanna-kunngjørt á Planet Awards tiltakinum, hetta er ikki tí, at nakað er at dylja um dómsnevndina, men bert fyri at geva henni arbeiðsfrið. Nú

er dómsnevndin komin til sína niðurstøðu um hvørs avrik í 2006 eru nóg góð til at verða innstillaður. Á hesum síðum er yvirlit yvir tær seks vanligu planetirnar og yvir hvørji nøvn eru í kappingini um at ognar sær eina av eyðkendur Igulkers heiðurslønunum.

Tú kanst vera við til at avgera vinnaran

Limirnir í dómsnevndini atkvøða hvør í sínum lagi millum tey fimm nøvnini, ið eru tilnevnd til hvørja planet, og teirra samlaðu atkvøður telja helmingin av endaliga úrslitinum.

Hin helmingin av úrslitinum skal almenningurin gera av. Fólk fáa møguleikan at atkvøða umvegis sms, og síðani verða atkvøðurnar hjá fólki og dómsnevndini taldar saman til eitt endaligt úrslit, sum verður almannakunngjørt á Planet Awards á Hotel Føroyum.

Fyri at atkvøða send eina

sms boð til 1930, við koduni, ið stendur aftan fyri tað navnið, ið tú vilt atkvøða fyri. Hvørt sms kostar 5 kr, og tú hefur loyvi at atkvøða einaferð fyri hvørja planet. Øll føroysk fartelefónhald bæði hjá Føroya Tele og hjá Kallli kunnu luttaka.

Tey, ið eru við í atkvøðugreiðsluni taka samstundis lut í lutakasti um fleiri góðar vinningar.


Dømið um hvussu atkvøtt verður:

Ynskir tú til dømis at atkvøða fyri Thor Simonsen sum besta nýggja, sendir tú eina sms boð til 1930 við tekstinum: pla nb 5. Ella um tú ynskir at atkvøða fyri Stay Under The Stars sum bestu fløgu sendir tú eina sms boð til 1930 við tekstinum: pla bu 5.

Besta útgáva


Gestir – Burtur frá Toftunum pla bu 1

Fyrsta útgávan hjá Prix Føroyar vinnarunum Gestum hefur fingið góð ummæli úti sum heima, inniligi tónleikurin vinnur við tíðini og bólkurin vinnur sær alt fleiri fjepparar.



Makrel - Transcend pla bu 2

Transcend tó tráðin upp eftir Wonderland, og vísir eina enn vakrari og bleytari síðu av tí einaferð so harða rokkbólkinum. Við Transcend er Makrel vorðin ein bólkur við munandi breiðari lurtaraskarða.




The Dreams – Tazy pla bu 3

Tazy er føroyski sangskatturin punkaður av Føroya bestu poppunkarum, longu nú er tvey lög vorðin hitt, og nýttulkingarnar hjá The Dreams tykjast at hava rakt føroysku fólkasálina beint í hjarta.




Teitur – Stay Under The Stars pla bu 4

Stay Under The Stars hjá Teiti er eitt meistaraverk, hetta tykjast ummælarar kring heimin samdir um. Fløgan vísir ein minnið poleraðan Teit enn á fyrri fløguni, og hetta klæðir unga havnarmanninum.



Týr – Ragnarok pla bu 5

Ragnarok er fyrsta nýttgávan hjá Týr á útlenska tungmálmsplátufelagnum Napalm Records. Á fløguni tók Týr víkingamálmin enn eitt fet út í heim, fjepparaskarðin hjá Týr er alsamt vaksandi.



Besti føroyski (bólkur/einstaklingur)

200 pla bf 1

Framførslan hjá 200 á Roskilde Festivalinum í fjør fekk betur ummæli enn flest øll stóru útlendsku nøvnini á festivalinum. Bólkurin hefur í fjør givið Graceland út, og hefur spælt bæði úti og heima.




Deja Vu pla bf 2

Deja Vu vann føroysku GBOB finaluna og slapp til London at kappast í heimsfinaluni. Ávegis vann Deja Vu m.a. á Marius, ið vann GBOB í fyrraárið. Deja Vu hefur í fjør verið millum virknastu konsertbólkar í landinum.



Høgni Lisberg pla bf 3

Høgni Lisberg hefur í fjør spælt bæði úti og heima. Á bæði G! og Summarfestivalinum gjørdist Høgni millum jaligastu upplivingarnar. Ungi leirvíkingurin hefur fingið útgávuvartalur í fleiri ymiskum londum, og gongur eina spennandi tíð ímóti.



Teitur pla bf 4

Teitur hefur spælt nógvir konsertir kring Evropa og í USA, hann er enn Føroya størsta navn uttanlands og alt fleiri fólk tykjast at varnast Teit.



Týr pla bf 5

Við útgávusáttmála og útlendskum bookingfelag byrjaði árið hjá Týr sera væl, og sum tíðin fráleið gjørdist árið uppáttur betur. 2006 endaði við nýggjari fløgu og tveimum stórum konsertferðum kring Evropa.

